

प्रेस विज्ञप्ति/ प्रकाशनार्थ

29 दिसंबर , 2020 गोरखपुर ।

गुरु रूप साद संगत श्री वाहेगुरु जी का खालसा, श्री वाहै गुरु जी की फतह। गुरुद्वारा श्री गुरुसिंह सभा, जटाशंकर गोरखपुर द्वारा एक विशाल रक्तदान शिविर का आयोजन गुरु श्री गोरक्षनाथ चिकित्सालय के उच्चकृत ब्लड बैंक गोरखनाथ, गोरखपुर के सहयोग से गुरुद्वारा परिसर में आयोजित किया गया।

इस अवसर पर ब्लड बैंक प्रभारी डॉ. अवधेश अग्रवाल ने बताया की सिख समाज के दसवें "गुरु" गुरु गोविन्द सिंह महाराज के चारो साहिबजादों -अजीत सिंह, जुझार सिंह, जोरावर सिंह, फतेह सिंह और माता गुजारी कौर के शहादत को नमन करते हुए कहा की गुरु गोविन्द सिंह जी महाराज ने देश और धर्म की रक्षा के लिए अपने पुत्रो को समर्पित करते हुए उत्साह के साथ कहा था -चार नहीं तो क्या हुआ, जीवित कई हजार । उन्होंने कहा की हिन्दू धर्म की रक्षा के लिए बलिदान देना गर्व की बात है, इसे देश हमेशा याद रखेगा । इतिहास को भुला कर कोई भी समाज आगे नहीं बढ़ सकता है।

इस अवसर पर हमारे उत्तर प्रदेश के माननीय मुख्यमंत्री योगी आदित्यनाथ जी महाराज ने भी इस बर्ष ये घोषणा किया है की स्कूल में हर साल " साहिबजादा दिवस " 27 दिसंबर को मनाया जायेगा तथा सिख गुरुओं की शहादत पर केंद्रित वादद- विवाद प्रतियोगिता व अन्य प्रेरक आयोजन किये जायेंगे । साहिबजादों का बलिदान स्कूलो के पाठ्यक्रम में भी शामिल किया जाएगा।

डॉ अग्रवाल ने आगे बताया की गुरुद्वारा जटा शंकर द्वारा रक्तदान शिविर का आयोजन वैसे तो लगभग प्रत्येक माह होता है लेकिन शहादत दिवस पर रक्तदान शिविर का आयोजन एक विशेष महत्व रखता है। आज के इस रक्तदान शिविर में उर्वशी श्रीवास्तव, अंजलि पाण्डेय के साथ 20 रक्तदाताओं ने रक्तदान किया । यह सभी रक्तदाता अनुकरणीय एवं वंदनीय है ।

गुरुद्वारा प्रबंधक समिति के अध्यक्ष श्री जसपाल सिंह, सचिव श्री राजिंदर सिंह तथा प्रदेश के पंजाबी अकादमी के सदस्य श्री जगनैन सिंह नीट्टू के प्रति ब्लड बैंक ने आभार व्यक्त किया। शिविर में डा.आदित्य पांडेय, ब्लड बैंक तकनीशियन चंद्रेश्वर यादव, श्रीमती शोभा, श्री संदीप यादव प्रमुख रूप से उपस्थित रहे।

सभी रक्तदाताओं को ब्लड बैंक द्वारा सम्मान स्वरूप प्रशस्ति पत्र , की रिंग, कॉफी मग आदि दिया गया । वैश्विक महामारी कोविड को ध्यान में रखते हुए कार्यक्रम में सोशल डिस्टेंस, हैंड सैनिटाइजेशन तथा मास्क इत्यादि के साथ रक्तदाताओं का चिकित्सीय परिक्षण, हीमोग्लोबिन, बी.पी. पल्स, ब्लड ग्रुप इत्यादि जाँच की गई।